

# भालोजी पंचायत पर मंत्री राजेन्द्र यादव ने कस्टोडियन पीड़ित 231 किसानों को पट्टे दिए

## आजादी के 75 वर्ष बाद अपना वाजिब अधिकार पाकर किसानों के चेहरे खिले

कोटपूतली, (निसं)। आजादी के 75 वर्ष बाद अपनी भूमि का वाजिब अधिकार पाकर शनिवार को निकटवर्ती ग्राम पंचायत भालोजी व गोरधनपुरा के कृषकों के चेहरे खिले हुए नजर आये।

क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव भालोजी ग्राम पंचायत भवन पर आयोजित कार्यक्रम में 231 कृषकों को 170 बीघा भूमि के खातेदारी अधिकार के सन्दर्भ (पट्टों) का वितरण किया। यादव ने कहा कि, यह राज्य सरकार की एक ऐतिहासिक उपलब्धि है, जो कस्टोडियन पीड़ित किसानों को आजादी के 75 वर्ष बाद उनका हक मिला है। मुझे प्रसन्नता इस बात की है कि किसान भाईयों को उनका हक दिलाया पाया। आज प्रदेश के प्रत्येक कस्टोडियन पीड़ित किसान को उनकी समस्या से निजात मिल पाई है।

तहसीलदार अभिषेक सिंह ने भूमि आवंटन सूची की उद्घोषणा करते हुए आपत्तियों की सुनवाई की। इस दौरान एडीएम रविन्द्र शर्मा, प्रधान प्रतिनिधि इन्द्राज रावत, बीडीओ शशिबाला, सरपंच विमला देवी,



कोटपूतली विधायक, उच्च शिक्षा व गृह राज्यमंत्री राजेन्द्र सिंह यादव भालोजी पंचायत भवन पर किसानों को पट्टे वितरित किए।

नायब तहसीलदार भोमसिंह मीणा, गोरधनपुरा सरपंच धोली देवी, सरपंच प्रतिनिधि रघुवीर यादव, सरपंच कृष्ण आर्य, विक्रम सिंह लीडर, बसई सरपंच प्रतिनिधि सत्यवीर मीणा, समेत अन्य मौजूद रहे।

क्या है कस्टोडियन:- आजादी के समय बड़ी संख्या में कृषि भूमि के मुस्लिम खातेदार पाकिस्तान

चले गये थे। जिसके बाद उक्त भूमि पर स्थानीय कृषक खेती कर रहे थे। जिन भूमियों को राज्य रिकॉर्ड में कस्टोडियन दर्ज करते हुए कृषकों को उप कृषक कहा गया। 7 गांवों में 3993 बीघा है ऐसी भूमि:- उल्लेखनीय है कि कोटपूतली तहसील के 7 गांवों में 3993 बीघा कस्टोडियन भूमि है।

जबकि उपखण्ड क्षेत्र की बात की जायें तो 11 ग्राम पंचायतों में 4400 बीघा के लगभग कस्टोडियन भूमि के होने के साथ-साथ प्रदेश के अन्य हिस्सों में भी ऐसी भूमि है। पूर्व में ज्यादा डीएलसी होने के कारण किसान खातेदारी अधिकार प्राप्त नहीं कर पाते थे। वर्तमान सरकार ने खातेदारी अधिकार

## 'कस्टोडियन पीड़ित किसानों को आजादी के 75 वर्ष बाद उनका हक मिला है'

राजस्थान भू राजस्व (कृषि प्रयोजनार्थ भूमि आवंटन) नियम 1970 के अधिन उपलब्ध भूमि का आवंटन राजस्थान भू राजस्व (निकांत कृषि भूमि) का स्थाई आवंटन नियम 1963 एवं राज्य सरकार द्वारा जारी दिशा निर्देशों के अन्तर्गत नियम 7 के तहत दिया है।

जिसके लिए कस्टोडियन भूमि के खातेदारी अधिकार के लिए डीएलसी रेट पर एससी व एसटी के लिए 5 प्रतिशत एवं सामान्य व ओबीसी के लिए 10 प्रतिशत राशि का नोटिफिकेशन जारी किया गया था। इससे कोटपूतली विधानसभा क्षेत्र के 11 गांवों के हजारों किसानों को राहत मिलेगी। अभी तक कोटपूतली में एक हजार बीघा से ज्यादा जमीन का आवंटन किया जा चुका है।

# बालिका सीनियर स्कूल में दूध पीने से 27 बच्चों की तबीयत बिगड़ी

## पेट दर्द, घबराहट की शिकायत होने पर अस्पताल में भर्ती कराया

### डॉक्टरों को बच्चियों ने खली पेट दूध लेने की जानकारी दी

'पाउडर मिल्क ज्यादा ताकतवर होता है और कई बार यह पचने में दिक्कत कर सकता है। बिशोई ने बताया कि कुछ बच्चे लेक्टोस के प्रति इनटोलरेंस भी होते हैं। इससे भी दूध पीने से जी मिचलाने या घबराहट जैसी स्थिति हो सकती है।

प्लांट इंचार्ज और मुख्यमंत्री बाल गोपाल योजना के नोडल अधिकारी जोसी स्वामी ने बताया कि कई बार पाउडर मिल्क से दूध बनाते समय अगर दूध गाढ़ा रह जाता है तो भी पचने में थोड़ी दिक्कत आ सकती है।

डेयरी एमडीएसएस पाल ने बताया कि पैकेट की मैन्फैक्चरिंग डेट अगस्त 2022 थी और इन पैकेट की एक्सपायरी डेट अगस्त 2023 है। साथ ही सभी बच्चों को एक ही बड़े बर्तन में दूध गर्म कर पिलाया गया था। दूध का संपल ले लिया गया है।

राजस्थान राज्य अन्य पिछड़ा वर्ग वित्त एवं विकास आयोग अध्यक्ष (राज्यमंत्री) पवन गोदारा ने भी दोपहर को अस्पताल पहुंचकर बच्चों से मुलाकात कर उनका हाल जाना। पवन गोदारा ने दौरान बच्चियों से दूध सेवन करने के दौरान की पूरी प्रक्रिया की जानकारी ली।

हनुमानगढ़, (निसं)। मुख्यमंत्री बाल गोपाल योजना का शुभारंभ होने के बाद पहली बार बच्चों को दूध वितरण किया गया। इस दूध को पीने से कुछ देर बाद ही टाउन के सेठ राधाकिशन बिहाणी राजकीय बालिका उच्च माध्यमिक स्कूल की 26 बच्चियों और 1 बच्चे की तबीयत बिगड़ गई। उनको पेट दर्द, घबराहट की शिकायत होने पर स्कूल स्टाफ ने सभी 27 बच्चों को टाउन के राजकीय अस्पताल पहुंचाया। शाम को बच्चों की हालत खतरों से बाहर होने पर सभी ने राहत की सांस ली।

एडीएम प्रतिभा देवठिया, एसडीएम डॉ. अवि गर्ग, बाल कल्याण समिति अध्यक्ष जितेंद्र गोयल, सीडीईओ रामेश्वर गोदारा, सीबीईओ सीमा भल्ला, पीएमओ डॉ. मुकेश पोटलिया सहित अन्य अधिकारियों ने भर्ती बच्चों से बात की। हालांकि अधिकारियों ने दूध की गुणवत्ता पर कोई संदेह नहीं जताया। वहीं डॉक्टरों का कहना है कि दूध में ही कोई कमी थी, जिसकी वजह से बच्चों की तबीयत बिगड़ी। प्रशासन की ओर से बच्चों को वितरित किए गए दूध के संपल लिए गए हैं। संपल को जांच करवाई जा रही है।

बच्चों की तबियत खराब होने पर स्कूल स्टाफ के हाथ-पांव फूल गए। वे आनन-फानन में इन बच्चों को जिला अस्पताल लेकर गए और टूमा सेंटर में

भर्ती करवाया। जिला अस्पताल पहुंची एडीएम प्रतिभा देवठिया ने बताया कि डॉक्टरों की ओर से संपल लिए जाने के बाद बच्चियों की तबीयत खराब होने के कारणों का पता चल पाया। उन्होंने कहा कि इन 27 बच्चियों के अलावा मुख्यमंत्री बाल गोपाल योजना के तहत शुरूवार को पूरे हनुमानगढ़ जिले के स्कूलों में दूध का वितरण किया गया। एडीएम के अनुसार डॉक्टरों ने अस्पताल में भर्ती बच्चियों से जानकारी

# राजू टेहट हत्याकांड, हरियाणा बॉर्डर पर नाकाबंदी की



बहरोड़ पुलिस ने हरियाणा के दोनों बॉर्डर पर नाकाबंदी के दौरान वाहनों की जांच की।

बहरोड़, नीमराणा, (निसं)। सीकर में राजू टेहट की गोली मारकर हत्या कर बंदमाशों के भागने की सूचना पर बहरोड़ के दोनों हरियाणा बॉर्डर नारनौल रोड बहरोड़ तथा नांगल चौधरी रोड बहरोड़ पर जिला पुलिस अधीक्षक शांतनु कुमार सिंह के निर्देशन में नांगल चौधरी रोड

बॉर्डर पर बहरोड़ डीएसपी आनंद राव के नेतृत्व में तथा नारनौल से बहरोड़ बॉर्डर पर थाना अधिकारी वीरेंद्र पाल सिंह के नेतृत्व में नाकाबंदी कर प्रत्येक वाहन की गहनता से जांच करने के बाद प्रवेशित होने दिया गया। बहरोड़ डीएसपी आनंद राव ने बताया कि भागते

बंदमाशों को पकड़ने के दौरान नीमकाथाना की तरफ खेतड़ी के पास बंदमाशों द्वारा गाड़ी बदलने की सूचना के आधार पर बहरोड़ डीएसपी आनंद राव एवं थाना अधिकारी वीरेंद्र पाल सिंह ने तुरंत एक्शन लेते हुए नाकाबंदी कर प्रत्येक गाड़ी की गहनता से जांच की।

डीडवाना, (निसं)। सीकर में राजू टेहट की दिनदहाड़े हुई हत्या में नागौर जिले के जायल तहसील के एक व्यक्ति की भी मौत हुई है। बंदमाशों ने फायरिंग के बाद गाड़ी छीनने के लिए कार में सवार व्यक्ति को गोली मार दी और गाड़ी लेकर फरार हो गए।

जानकारी के अनुसार घटना के बाद प्रदेश भर में पुलिस हाई अलर्ट पर

है और इसका असर नागौर जिले में भी देखा जा रहा है। डीडवाना में दयालपुरा सीकर रोड पर पुलिस द्वारा हथियारबंद नाकाबंदी करवाई गई थी और हर आने जाने वाले वाहन को तलाशी ली जा रही है। पुलिस मुख्यालय से बंदमाशों की तस्वीरें भी जारी की गई हैं जिसके साथ पुलिस आरोपियों की पहचान की कोशिश भी कर रही है। सभी वाहनों

की सघन जांच की जा रही है। ए श्रेणी की नाकेबंदी में बिना जांच के किसी भी वाहन को गुजरने नहीं दिया जा रहा है। नागौर जिले के सभी थाना क्षेत्रों में यह सघन नाकेबंदी की गई है और संदिग्ध लोगों से पूछताछ भी की जा रही है। इस दौरान मुक्त की बेटों के लिए कोचिंग संस्थान ने निशुल्क कोचिंग की घोषणा की है।



खेतड़ी थाना क्षेत्र के सभी गांवों में पुलिस ने लोगों से बंदमाशों की सूचना देने की अपील की। पुलिस सीमावर्ती क्षेत्र में नाकाबंदी कर आरोपियों की तलाश कर रही है।

# देवांगी का नाम गोल्डन बुक ऑफ वर्ल्ड रिकॉर्ड में दर्ज

खैरथल, (निसं)। स्थानीय इन्द्रा हैप्पी स्कूल की छात्रा देवांगी लालवानी पुत्री गोविन्दराम लालवानी ने 2 घण्टे 15 सैकेण्ड भूमि नमन योग आसन का विश्व रिकॉर्ड बनाया है। देवांगी के कोच हरिओम सैनी ने बताया कि व काफी समय से प्रयत्नशील थी, अंततः वह विश्व रिकॉर्ड बनाने में सफल हो गयी। हाल ही में हुई प्रतिवोगिता में भी प्रथम स्थान प्राप्त किया। देवांगी लालवानी का

इन्द्रा हैप्पी स्कूल परिवार की ओर से जोरदार स्वागत किया एवं पुरस्कार देकर सम्मानित किया। शाला संस्थापक इन्द्रापाल खुराना ने छात्रा को स्मृति चिन्ह भेंट कर आशीर्वाद दिया और उज्ज्वल भविष्य की कामना की। इस मौके पर प्राचार्य डॉ. ज्योति व निदेशक पंकज खुराना ने भी पुरस्कार देकर सम्मानित किया। इस अवसर पर, नीतू, पारूल, मंजू, महिमा, मोना आदि उपस्थित रहे।

# छह साल की बालिका से दरिंदगी

करौली, (निसं)। मामचारी थाना इलाके के एक गांव में छह साल की बालिका से दरिंदगी का मामला सामने आया है। पुलिस की ओर से मैडीकल बोर्ड की टीम से बालिका का चिकित्सकीय परीक्षण कराया गया है। पुलिस टीम गठित कर बाल अपचारी की तलाश कर रही है।

मामचारी थानाप्रभारी ओमेन्द्र सिंह ने बताया कि बालिका प्रातः 10 बजे स्कूल पढ़ने गई थी। बालिका दोपहर एक बजे लंच में अपने घर आ गई। इसके

### बालिका को खेत में छोड़ कर आरोपी फरार हो गया

बाद वह अपनी सहेली के साथ खेतों पर चली गईं। जहां 15 वर्षीय किशोरी ने बालिका की चप्पल को सरसों के खेत में फेंक दिया। जैसे ही बालिका चप्पल लेने के लिए खेत में चुसी तो बाल

अपचारी ने उसे दबोच लिया और दुष्कर्म किया। घटना के बाद बाल अपचारी बालिका को खेत में छोड़ कर फरार हो गया। बालिका रोते हुए अपने घर पहुंची तो परिजनों ने पूछताछ की इस पर बालिका ने दरिंदगी के बारे में बताया। बालिका के पिता ने आरोपी के खिलाफ मामाचारी थाने में एफआईआर दर्ज कराई है। इधर पुलिस ने फरार बाल अपचारी की दस्तयाव करने के लिए पुलिस टीम गठित की है और तलाश में जुटी है।

# प्रभारी रावत और विधायक दीपचंद खैरिया ने ली बैठक

किशनगढ़बास, (निसं)। अलवर जिले के मालाखेड़ा में 19 दिसंबर को पहुंच रही राहुल गांधी कि भारत जोड़ो यात्रा में अधिक से अधिक लोगों को शामिल होने का आह्वान करने पहुंचे विधानसभा प्रभारी हरिशंकर रावत ने किशनगढ़ बास में विधायक दीपचंद खैरिया की मौजूदगी में कांग्रेस कार्यकर्ताओं की बैठक ली।

बैठक में विधानसभा प्रभारी हरि शंकर रावत ने बताया कि 19 तारीख को मालाखेड़ा में भारत जोड़ो यात्रा के तहत राहुल गांधी द्वारा एक बड़ी सभा का आयोजन किया जा रहा है। विधायक दीपचंद खैरिया ने कहा कि भारत जोड़ो यात्रा का उद्देश्य आपस में भाईचारा और प्रेम बढ़ाना है। इस मौके पर प्रधान बट्टी प्रसाद सुमन, प्रधान डॉ विनोद कुमारी सांगवान, पीसीसी सदस्य गिरीश डाटा, मनोनीता पार्षद धीरुभाई एवं मोहम्मद कासिम मेवाती ने भी कार्यकर्ताओं को संबोधित किया।

# सेना भर्ती रैली का परिणाम जारी

झुंझुनू, (निसं)। सेना भर्ती कार्यालय झुंझुनू द्वारा बीकानेर में 5 से 23 सितंबर तक आयोजित सेना भर्ती रैली का अंतिम परिणाम घोषित कर दिया है। अस्थायी अपना परिणाम जॉइन इंडियन आर्मी वेबसाइट पर देख सकते हैं। सेना भर्ती कार्यालय झुंझुनू के भर्ती निदेशक कर्नल अमित शर्मा ने बताया कि चयनित अभ्यर्थियों को प्रशिक्षण केंद्र और आगे की कार्यवाही 7 दिसंबर एवं 8 दिसंबर को दी जाएगी। झुंझुनू और बीकानेर जिले के चयनित अभ्यर्थी 7 दिसंबर एवं चुरू, हनुमानगढ़ और श्री गंगानगर के चयनित अभ्यर्थी 8 दिसंबर को झुंझुनू भर्ती कार्यालय में रिपोर्ट करेंगे। चयनित उम्मीदवार जो पैराशूट रजिमेंट में वॉलंटियर के तौर पे जाना चाहते हैं। उनकी चयन प्रक्रिया 9 दिसंबर 2022 को आयोजित की जाएगी।

सरदारशहर/जयपुर, (कासं)। सरदारशहर उपचुनाव में भाजपा प्रत्याशी अशोक पीचा के समर्थन में सरदारशहर में भाजपा प्रदेश अध्यक्ष डॉ. सतीश पूनियां, उपनेता प्रतिपक्ष राजेन्द्र राठौड़ ने रोड शो किया, जिसमें उन्होंने

■ अशोक पीचा जनता के सुख-दुख में मजबूती से खड़े रहते हैं : डॉ. पूनियां

■ 'सीएम के पास कानून व्यवस्था को लेकर कोई ठोस एक्शन प्लान नहीं, ना जनता की सुरक्षा की चिंता'

■ प्रदेश में अपराध का ग्राफ बढ़ रहा है गहलोल सिर्फ अपनी कुर्सी बचाने में जयपुर से दिल्ली चक्कर लगाने में व्यस्त: पूनियां

पूरे रोड शो में कई किलोमीटर पैदल चलकर जनसंपर्क किया और आमजन से भाजपा को भारी मतों से जिताने की अपील की। इस दौरान रोड शो में सांसद सुमेधानंद सरस्वती, प्रत्याशी पीचा, विधायक अभिनेष महर्षि, पूर्व मंत्री राजकुमार रिणवां इत्यादि प्रमुख नेतागण उपस्थित रहे। डॉ. पूनियां ने रोड शो के दौरान संबोधन में कहा कि, भाजपा कार्यकर्ताओं के परिश्रम और जनता के आशीर्वाद से सरदारशहर में 8 तारीख को कांग्रेस पार्टी परत होगी और 2023 में पूरे राजस्थान से कांग्रेस पार्टी का



सरदारशहर उपचुनाव के अंतिम दिन भाजपा प्रदेशाध्यक्ष डॉ. सतीश पूनियां और उपनेता प्रतिपक्ष राजेन्द्र राठौड़ के रोड शो में लोगों का हजूम उमड़ा।

हमेशा के लिये सूर्य अस्त होगा। पूनियां ने कहा कि, अशोक पीचा संघर्षशील, मिलनसार और मददगार नेता हैं,

सरदारशहर की जनता के सुख-दुख में हमेशा मजबूती से खड़े रहते हैं, सरदारशहर के किसान, युवा और

माता-बहनों ने ठान लिया कि भाजपा को वोट देकर अशोक पीचा की भारी मतों से जितायेंगे। उन्होंने कहा कि

चार वर्षों में शांतिप्रिय राजस्थान कांग्रेस की अशोक गहलोल सरकार के शासन में माफिया और गैरस्ट्रॉ की

दुष्कर्म, गैरपेप इत्यादि वारदात का लगातार ग्राफ बढ़ता जा रहा है। पूरे प्रदेश में स्कूल, अस्पताल, सड़क, घर कहीं भी आमजन सुरक्षित नहीं है, बाहे जयपुर हो या प्रदेश का अन्य कोई जिला हो, हर जगह कानून व्यवस्था पटरी से उतरी हुई है। पूरा प्रदेश अपराधियों की गिरफ्त में है, मुख्यमंत्री हाथ पर हाथ धरे मौन बैठे हैं, सिर्फ अपनी कुर्सी बचाने में जयपुर से दिल्ली चक्कर लगाने में व्यस्त हैं।